

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 1

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. निम्नलिखित वक्तव्य को सही करें और पुनः लिखे- 1
महात्मा गांधी ने ब्रिटिश सरकार का ध्यान कपास खेतीहरों की शिकायतों की ओर दिलाने के लिये बिहार में चम्पारण सत्याग्रह प्रारम्भ किया।
2. नीचे दिए गए चित्र में अमेरिका में महामंदी के दौरान लोगों की लम्बी कतारें दिखाई गई हैं, ये कतारें प्रतीक थी- 1



- (a) असंतोष और उपद्रव की
 - (b) सम्पन्नता और रोजगार की
 - (c) गरीबी और बेरोजगारी की
 - (d) जनसंख्या वृद्धि और उपभोक्तावाद की
3. इंग्लैंड में सबसे पहले किस दशक में कारखानों की स्थापना हुई? 1
(a) 1730 में (b) 1740 में
(c) 1830 में (d) 1840 में
 4. 1878 में लॉर्ड लेटिन द्वारा वर्नाक्युलर प्रेस एक्ट लागू करने के पीछे क्या उद्देश्य था? 1
(a) वर्नाक्युलर एक्ट की प्रसिद्धि के लिए

- (b) वर्नाक्युलर एक्ट के निरीक्षण के लिए
 (c) भाषाई प्रेस में छपी रपट को प्रतिबंधित (सेंसर) करने के लिए
 (d) भारतीय भाषाओं के लेखकों को बढ़ावा देने के लिए

5. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें- 1
कथन (A) : जलोढ़ मिट्टी धान, गेहूँ, अनाज और दलहन फसलों के विकास के लिए उपयुक्त होती है।
कारण (R) : जलोढ़ मिट्टी को इसकी नमी धारण करने की क्षमता के लिए जाना जाता है।
 (a) A और R दोनों सत्य हैं और R, A की सही व्याख्या है।
 (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत हैं।

6. सूची-I का सूची-II से मिलान करें- 1

	सूची-I		सूची-II
1.	दलहन फसल	क	सरकार की योजना
2.	चना	ख	दलहन
3.	केसीसी	ग	धान की फसलें
4.	गुदा, अमन और बोरो	घ	रबी फसल

7. कुछ दंतमंजन जो चमक प्रदान करते हैं, उनका कारण है। 1

अथवा

फ्लोराइड जो कैविटी को कम करने के लिए उपयोग किया जाता है, एक खनिज से प्राप्त होता है।

8. निम्नलिखित तालिका को स्वामित्व के आधार पर उद्योगों के सम्बन्ध में सही जानकारी के साथ पूरा कीजिए- 1

प्रकार	संचालन	उदाहरण
सार्वजनिक उद्योग	सरकार द्वारा	भारत हैवी इलेक्ट्रिकल लिमिटेड (BHEL)
निजी उद्योग	निजी क्षेत्र द्वारा	(B)- ?
संयुक्त उद्योग	(A)- ?	ऑयल इण्डिया लिमिटेड

9. निम्नलिखित में से हमारे देश का प्राचीनतम कृत्रिम पत्तन कौन-सा है? 1
 (a) मुंबई (b) विशाखापट्टनम
 (c) चेन्नई (d) कोलकाता

10. 1970 और 1993 के बीच बेल्जियम का संविधान कितनी बार संशोधित किया गया ? 1

अथवा

श्रीलंका की आबादी में सबसे बड़ा हिस्सा किस सामाजिक समूह का है ?

11. नीचे दिया गया कार्टून निम्न में से किस विकल्प को दर्शाता है-

1



- (a) मध्याह्न भोजन कार्यक्रम
- (b) केन्द्र-राज्य सम्बन्ध
- (c) राज्य सरकार और जनता के मध्य सम्बन्ध
- (d) आरक्षण की माँग

12. एक सांप्रदायिक सोच अक्सर अपने धार्मिक समुदाय का स्थापित करने की कोशिश करती है।

1

अथवा

जाति व्यवस्था समूहों के बहिष्कार और उनके खिलाफ भेदभाव के आधार पर थी।

13. देश में स्वतंत्र और निष्पक्ष चुनाव कराने के लिए भारतीय संविधान (अनुच्छेद 324) द्वारा एक आयोग की व्यवस्था की गई है। यह आयोग निर्वाचन क्षेत्रों को निश्चित करता है और मतदाताओं की सूचियाँ तैयार करता है। यह देश में होने वाले विभिन्न चुनावों का प्रबंध करता है। यह उम्मीदवारों के चुनाव-चिह्न निश्चित करता है। आयोग यह भी सुनिश्चित करता है कि सत्तारूढ़ दल अन्य राजनीतिक दलों की अपेक्षा अनावश्यक लाभ न उठाए।

1

ऊपर दी गई जानकारी का विश्लेषण करते हुए बताइए कि यहाँ किस आयोग के लिए कहा गया है?

- (a) योजना आयोग
- (b) निर्वाचन आयोग
- (c) पिछड़ा वर्ग आयोग
- (d) महिला आयोग

14. भारतीय कम्युनिस्ट पार्टी-मार्क्सवादी की स्थापना कब हुई थी? इसकी नीति क्या है?

1

अथवा

भारतीय कम्युनिस्ट पार्टी की स्थापना कब हुई थी तथा इसकी नीति क्या है?

15. लोकतंत्र को प्रभावशाली उपकरण बनाने के लिए निम्नलिखित में से कौन सा विकल्प राजनीतिक पार्टियों के लिए चुनौती नहीं है?

1

- (a) पार्टियों में आंतरिक लोकतंत्र की कमी
- (b) अधिकांश पार्टियों में वंशानुगत उत्तराधिकार
- (c) धन और बाहुबल का बढ़ता प्रयोग
- (d) प्रायः राजनीतिक पार्टियाँ लोगों के समक्ष सार्थक विकल्प प्रस्तुत करती हैं।

16. नागरिकों की गरिमा तथा स्वतंत्रता को बनाए रखने के लिए कौन-सी शासन-प्रणाली अन्य शासन प्रणालियों में सबसे आगे हैं?

1

अथवा

किसी ऐसे देश का नाम बताओ जिसमें बहुत अधिक आर्थिक असमानता पाई जाती है।

17. “भारत के ग्रामीण क्षेत्र में लड़कियाँ कभी-कभी माध्यमिक स्तर की शिक्षा लेने में सक्षम नहीं होती।” इस कथन का कोई एक कारण दीजिए। 1
18. निम्नलिखित को सही क्रम में व्यवस्थित कीजिए- 1
1. कपड़े को कार्यशालाओं में ले जाना।
 2. दुकानों और शोरूम में बिक्री।
 3. सूत कटाई।
 4. कपड़े की बुनाई।
- (a) 1-4-3-2 (b) 3-4-1-2
(c) 4-1-2-3 (d) 3-4-2-1
19. बिना मुद्रा का प्रयोग किए वस्तुओं का क्रय-विक्रय करना कहलाता है। 1
20. उत्पादन लागत को कम करने और अधिक लाभ अर्जित करने के लिए बहुराष्ट्रीय कंपनियाँ क्या करती हैं? 1

खण्ड-ख : लघु उत्तरीय प्रश्न

21. भारत में प्रथम विश्व युद्ध ने किस प्रकार एक नई आर्थिक परिस्थिति पैदा की? तीन उदाहरणों सहित स्पष्ट कीजिए। 3

अथवा

भारत में लोगों द्वारा **रॉलट एक्ट** का किस प्रकार विरोध किया गया? उदाहरणों सहित स्पष्ट कीजिए।

22. वैश्वीकरण और उदारीकरण को भारत में प्रोत्साहन देने के लिए क्या-क्या कदम उठाए गए हैं? किसी एक देश के लिए वित्तीय संकटों के एक महत्वपूर्ण परिणाम का उल्लेख कीजिए। 3

अथवा

भूमंडलीकरण की प्रक्रिया के चिह्न आधुनिक युग से पहले के समय में भी देखे जा सकते हैं। व्याख्या कीजिए।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क

“कोयला मजदूरों और उनकी बीवियों के गिरोह की परेशानी के कारण..... क्योंकि उनकी बीवियों का काम स्पीनिंग इंजन के कारण छिन गया था..... शुरू में वे बड़े अड़ियल ढंग से आगे बढ़े। ऊन उत्पादन में अभी अपनाई गई मशीनों को वे टुकड़े-टुकड़े कर देना चाहते थे क्योंकि उनकी वजह से शारीरिक श्रम की माँग घटने वाली थी। औरतों ने हंगामा मचाया हुआ था। आदमियों को समझाना आसान था, इसलिए कुछ खींचतान के बाद उन्हें शांतिपूर्वक घर जाने के लिए तैयार कर लिया गया।”

स्रोत ख

“भारत के अन्य भागों में महीन कपड़ा बनाने वाले बुनकरों की तरह कोष्टियों का भी बुरा समय चल रहा है। वे मैनचेस्टर से इतनी भारी तादाद में आने वाली आकर्षक चीजों का मुकाबला नहीं कर पा रहे हैं। हाल के सालों में वे बड़ी संख्या में यहाँ से जाने लगे हैं। वे मुख्य रूप से बिहार का रुख कर रहे हैं जहाँ दिहाड़ी मजदूर के तौर पर उन्हें रोजी-रोटी मिल जाती है.....”

स्रोत ग

“उस जमाने में दस घंटे की शिफ्ट होती थी। शाम पाँच बजे से सुबह तीन बजे तक काम के सबसे भयानक घंटे। मेरे पिताजी ने 35 साल नौकरी की। उन्हें दमा जैसी बीमारी हो गई और वे काम करने से लाचार हो गए। इसके बाद मेरे पिताजी गाँव चले गए।”

स्रोत क

- 23.1 यह विषय मजिस्ट्रेट को क्यों रिपोर्ट किया गया? 1

स्रोत ख

- 23.2 कोष्टि कौन थे? 1

स्रोत ग

- 23.3 यह किसका कथन है? 1

24. आदिकालीन निर्वाह कृषि तथा गहन निर्वाह कृषि में कोई तीन अंतर बतायें। 3

अथवा

शुष्क भूमि कृषि और आर्द्र भूमि कृषि में कोई तीन अंतर बतायें।

25. ऊर्जा की आवश्यकता क्यों होती है? हम ऊर्जा संसाधनों का किस प्रकार संरक्षण कर सकते हैं? स्पष्ट कीजिए। 3

26. राजनीति में महिलाओं की भागीदारी में सुधार लाने के लिए किन्हीं तीन कदमों का सुझाव दें। 3

27. भारत की अर्थव्यवस्था में बैंक किस प्रकार महत्वपूर्ण भूमिका निभाते हैं? स्पष्ट कीजिए 3

अथवा

उदाहरण सहित स्पष्ट कीजिए कि ऋण किस प्रकार विकास के लिए बहुत ही महत्वपूर्ण और सकारात्मक भूमिका निभाता है?

28. वैश्वीकरण के कोई तीन नकारात्मक प्रभाव बताइये। 3

खण्ड-ग : दीर्घ उत्तरीय प्रश्न

29. राष्ट्रवाद साम्राज्यवाद के साथ मिलकर यूरोप को विनाश की ओर ले गया। इस कथन की पुष्टि कीजिए। 5

अथवा

जर्मनी की प्रारंभिक राजनीतिक स्थिति और उसके एकीकरण से संबंधित प्रमुख कदमों की व्याख्या कीजिए।

30. निम्नलिखित उद्धरण को पढ़ें और नीचे दिए गए प्रश्नों का जवाब दें— 1 + 2 + 2 = 5
सन् 1948 में श्रीलंका स्वतंत्र राष्ट्र बना। सिंहली समुदाय के नेताओं ने अपनी बहुसंख्या के बल पर शासन पर प्रभुत्व जमाना चाहा। इस वजह से लोकतांत्रिक रूप से निर्वाचित सरकार ने सिंहली समुदाय की प्रभुता कायम करने के लिए अपनी बहुसंख्यक-परस्ती के तहत कई कदम उठाए।

1956 में एक कानून बनाया गया जिसके तहत तमिल को दरकिनार करके सिंहली को एकमात्र राजभाषा घोषित कर दिया गया। विश्वविद्यालयों और सरकारी नौकरियों में सिंहलियों को प्राथमिकता देने की नीति भी चली। नए संविधान में यह प्रावधान भी किया गया कि सरकार बौद्ध मत को संरक्षण और बढ़ावा देगी।

एक-एक करके आए इन सरकारी फैसलों ने श्रीलंकाई तमिलों की नाराज़गी और शासन को लेकर उनमें बेगानापन बढ़ाया। उन्हें लगा कि बौद्ध धर्मावलंबी सिंहलियों के नेतृत्व वाली सारी राजनीतिक पार्टियाँ उनकी भाषा और संस्कृति को लेकर असंवेदनशील हैं। उन्हें लगा कि संविधान और सरकार की नीतियाँ उन्हें समान राजनीतिक अधिकारों से वंचित कर रही हैं। नौकरियों और फ़ायदे के अन्य कामों में उनके साथ भेदभाव हो रहा है और उनके हितों की अनदेखी की जा रही है। परिणाम यह हुआ कि तमिल और सिंहली समुदायों के संबंध बिगड़ते चले गए।

30.1 बहुसंख्यकवाद से क्या तात्पर्य है?

30.2 सिंहली समुदाय की प्रभुता कायम करने के लिए श्रीलंका में बहुसंख्यक परस्ती के तहत किस तरह के कदम उठाए गए?

30.3 बहुसंख्यक समुदाय के शासन में क्या गलत है? अगर श्रीलंका में सिंहलियों का राज नहीं होगा तो किसका राज होगा?

31. भूमि निम्नीकरण से क्या तात्पर्य है? उद्योग किस प्रकार भूमि निम्नीकरण के कारण हैं? 5

32. भारतीय संविधान ने संघात्मक सरकार स्थापित की है। विचार-विमर्श कीजिए। 5

33. प्राथमिक, द्वितीयक तथा तृतीयक क्षेत्रों में क्या परिवर्तन हुए हैं? 5

अथवा

राष्ट्रीय ग्रामीण रोजगार गारण्टी अधिनियम 2005 क्या है? ग्रामीण व्यक्तियों की सहायता के लिए इस अधिनियम में क्या कदम उठाए गए हैं?

34. विकास मापने का यू.एन.डी.पी. का मापदंड किन पहलुओं में विश्व बैंक के मापदंड से अलग है?

5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2

(A) वह स्थान, जहाँ दिसम्बर 1920 में भारतीय राष्ट्रीय कांग्रेस का अधिवेशन हुआ।

(B) वह स्थान, जहाँ गाँधी जी ने सूती वस्त्र मिल मज़दूरों के साथ सत्याग्रह किया।

(b) भारत के इसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4

(i) नामरूप - तापीय ऊर्जा संयंत्र

(ii) नरोरा - आण्विक ऊर्जा संयंत्र

(iii) मुम्बई - सूती वस्त्र उद्योग केन्द्र

(iv) दुर्गापुर - लोहा और इस्पात संयंत्र

(v) नोएडा - सॉफ्टवेयर टेक्नोलॉजी पार्क

(vi) कांडला - प्रमुख समुद्री पत्तन



WWW.CBSE.ONLINE

Download solved version of this paper from
www.cbse.online